



Dokument ta' sessjoni

B9-0505/2022 }  
B9-0515/2022 }  
B9-0533/2022 } RC1

23.11.2022

# MOZZJONI GĦAL RIŻOLUZZJONI KONGUNTA

impressqa skont l-Artikolu 132(2) u l-Artikolu (4) tar-Regoli ta' Proċedura

li tissostitwixxi l-mozzjonijiet għal riżoluzzjoni li ġejjin:

B9-0505/2022 (S&D)

B9-0515/2022 (Verts/ALE)

B9-0533/2022 (Renew)

dwar is-sitwazzjoni tad-drittijiet tal-bniedem fl-Egittu  
(2022/2962(RSP))

**Pedro Marques, Tonino Picula, Javi López, Pierfrancesco Majorino**

f'isem il-Grupp S&D

**Jan-Christoph Oetjen, Izaskun Bilbao Barandica, Olivier Chastel, Katalin**

**Cseh, Vlad Gheorghe, Klemen Grošelj, Bernard Guetta, Ilhan Kyuchyuk,**

**Karen Melchior, Urmas Paet, Frédérique Ries, María Soraya Rodríguez**

**Ramos, Michal Šimečka, Nicolae Ștefănuță, Ramona Strugariu, Dragoș**

**Tudorache, Hilde Vautmans**

f'isem il-Grupp Renew

**Mounir Satouri**

f'isem il-Grupp Verts/ALE

**Assita Kanko**

**Riżoluzzjoni tal-Parlament Ewropew dwar is-sitwazzjoni tad-drittijiet tal-bniedem fl-Eġittu  
(2022/2962(RSP))**

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar l-Eġittu,
- wara li kkunsidra d-dikjarazzjonijiet mill-Portavuci tas-Servizz Ewropew għall-Azzjoni Esterna għall-Affarijiet Barranin u l-Politika ta' Sigurtà dwar l-Eġittu,
- wara li kkunsidra l-Politika tal-Viċinat tal-UE u l-komunikazzjoni kongunta tad-9 ta' Frar 2021 bit-titolu "Shubija mġedda mal-Viċinat tan-Nofsinhar – Agenda ġdida għall-Mediterran" (JOIN(2021)0002),
- wara li kkunsidra t-13-il laqgħa Interparlamentari bejn l-UE u l-Eġittu li saret fid-29 ta' Settembru 2022,
- wara li kkunsidra l-memorandum ta' qbil bejn l-UE, l-Eġittu u Izrael dwar il-kooperazzjoni fil-qasam tal-kummerċ, tat-trasport u tal-esportazzjoni ta' gass naturali lejn l-Unjoni Ewropea, iffirmit fil-Kajr fil-15 ta' Ġunju 2022,
- wara li kkunsidra l-aħħar dikjarazzjoni mill-Portavuci għall-Kummissarju Għoli tan-NU għad-Drittijiet tal-Bniedem dwar l-Eġittu,
- wara li kkunsidra r-Rieżami Perjodiku Universali tal-Kunsill tad-Drittijiet tal-Bniedem tan-NU dwar l-Eġittu għall-2019-2020,
- wara li kkunsidra d-dikjarazzjoni tal-Kummissarju Għoli tan-NU għad-Drittijiet tal-Bniedem tat-8 ta' Novembru 2022 li tappella għall-helsien immedjat ta' Alaa Abd El-Fattah,
- wara li kkunsidra l-Linji Gwida tal-UE dwar il-piena tal-mewt, dwar it-tortura, dwar il-libertà ta' espressjoni, dwar id-difensuri tad-drittijiet tal-bniedem, dwar il-vjolenza kontra n-nisa u l-bniet u dwar id-drittijiet tal-persuni LGBTI,
- wara li kkunsidra l-Konvenzjoni tan-NU dwar id-Drittijiet tat-Tfal tal-1989,
- wara li kkunsidra l-Patt Internazzjonali dwar id-Drittijiet Ċivili u Politici, il-Patt Internazzjonali dwar id-Drittijiet Ekonomiċi, Soċjali u Kulturali, il-Konvenzjoni Kontra t-Tortura u Trattament jew Pieni Krudili, Inumani jew Degradanti oħra, il-Konvenzjoni dwar id-Drittijiet tat-Tfal, u l-Karta Għarbija tad-Drittijiet tal-Bniedem, li kollha ġew ratifikati mill-Eġittu,
- wara li kkunsidra l-Kostituzzjoni tal-Eġittu, b'mod partikolari l-Artikolu 52 dwar il-projbizzjoni tal-forom kollha ta' tortura, l-Artikolu 73 dwar il-libertà ta' għaqda u l-Artikolu 93 dwar in-natura vinkolanti tad-dritt internazzjonali dwar id-drittijiet tal-bniedem,

– wara li kkunsidra d-Dikjarazzjoni Universali tad-Drittijiet tal-Bniedem tal-1948,

RC\1267729MT.docx

2/8

PE737.708v01-00 }

PE738.841v01-00 }

PE738.859v01-00 } RC1

- wara li kkunsidra l-Artikolu 132(2) u (4) tar-Regoli ta' Proċedura tiegħu,
- A. billi l-Egittu ospita s-27 Konferenza tal-Partijiet għall-Konvenzjoni Qafas tan-NU dwar it-Tibdil fil-Klima (COP27) f'Sharm El-Sheikh, billi dan l-avveniment internazzjonali xehet l-attenzjoni fuq ir-repressjoni domestika tal-Egittu kontra l-ilhna paċifiċi u legittimi tas-soċjetà ċivili;
- B. billi fl-2021 l-Egittu nieda l-istrategija nazzjonali tiegħu dwar id-drittijiet tal-bniedem u d-djalogu nazzjonali tiegħu, li uffiċjalment kellhom l-għan li jtejbu r-rekord tiegħu b'rabta mad-drittijiet tal-bniedem u jstabbilixxu ambjent politiku aktar inkluziv; billi f'April 2022, tnieda l-Kumitat Egizzjan tal-Maħfriet Presidenzjali, inkarigat bil-kompitu li jwettaq investigazzjonijiet għall-organizzazzjonijiet tas-soċjetà ċivili dwar kazijiet ta' prigunieri li s-sitwazzjoni tagħhom ma tikkonformax mal-istandards internazzjonali tad-drittijiet tal-bniedem; billi l-kumitat injora l-ksur gravi tad-drittijiet tal-bniedem fil-passat kif ukoll dak li għadu għaddej u ma kien hemm l-ebda bidla sostanzjali sena wara t-tnedija tal-istrategija nazzjonali dwar id-drittijiet tal-bniedem u d-djalogu nazzjonali tal-Egittu; billi s-Sottokumitat għall-Kwistjonijiet Politici, id-Drittijiet tal-Bniedem u d-Demokrazija – Kwistjonijiet Internazzjonali u Reġjonali, li tnissel mill-Ftehim ta' Assoċjazzjoni bejn l-Egittu u l-Unjoni Ewropea, iservi bħala qafas għad-diskussjoni tal-kwistjonijiet tad-drittijiet tal-bniedem bejn iż-żewġ partijiet; billi l-laqgħa li jmiss ta' dan is-sottokumitat hija skedata għat-8 ta' Diċembru 2022 fil-Kajr;
- C. billi l-Egittu ma emenda l-ebda biċċa legiżlazzjoni rilevanti qabel ma ospita l-COP27, inkluż fir-rigward tad-dritt għal-libertà ta' espressjoni, ta' għaqda paċifika u ta' assoċjazzjoni u għal-libertà tal-media, minkejja li l-għoti ta' spazju lis-soċjetà ċivili huwa impenn kongunt minqux fil-prijoritajiet tas-sħubija UE-Egittu u stipulat fil-Kostituzzjoni Egizzjana; billi l-istat ta' emerġenza, fis-seħh mill-2017, għadu ma tneħhiex; billi l-proċessi tal-massa u d-detenzjoni tal-massa għadhom għaddejjin, fejn il-grati militari u ta' emerġenza tas-sigurtà tal-istat jipproċessaw għexieren ta' eluf ta' ċivili; billi fit-8 ta' Lulju 2021 ir-Rapporteurs Speċjali tan-NU dwar id-drittijiet għal-libertà ta' għaqda u ta' assoċjazzjoni, dwar id-difensuri tad-drittijiet tal-bniedem u dwar il-protezzjoni tad-drittijiet tal-bniedem waqt il-għieda kontra t-terroriżmu esprimew b'mod kongunt it-thassib tagħhom dwar il-Liġi tal-Egittu tal-2019 dwar l-Organizzazzjonijiet Nongovernattivi (NGOs), il-Liġi tiegħu tal-2018 kontra l-Kriminalità Ċibernetika u tat-Teknoloġija tal-Infommazzjoni, il-Liġi tal-2015 dwar l-Entitajiet Terroristiċi u l-Liġi tal-2013 dwar il-Laqqgħat Pubblici u d-Dimostrazzjonijiet Paċifiċi; billi skont il-Kummissjoni Egizzjana għad-Drittijiet u l-Libertajiet, il-Gvern Egizzjan żamm kważi 734 individwu f'detenzjoni madwar 18-il gvernaturat bejn l-1 ta' Ottubru u l-14 ta' Novembru 2022;
- D. billi d-difensur tad-drittijiet tal-bniedem Alaa Abd El-Fattah, li gie detenut arbitrarjament għall-biċċa l-kbira ta' dawn l-aħħar għaxar snin fuq akkużi mhux sostanzjati, f'Novembru 2022 interrompa l-istrasjk tal-guħ tiegħu, li kien beda f'April 2022, wara li gie mitmugħ bil-forza wara esperjenza li kważi hallietu mejjet fiċ-ċella tal-habs tiegħu; billi mill-bidu tal-COP27 huwa kien waqaf ukoll milli jixrob l-ilma; billi Alaa għad ma kellu l-ebda aċċess konsulari għall-uffiċjali tar-Renju Unit u billi l-avukat tiegħu ma thallix iżzuru; billi l-familja ta' Alaa thalliet iżzuru b'mod sporadiku fil-passat wara pressjoni internazzjonali;

- E. billi l-Gvern Egizzjan eskluda gruppi indipendenti tad-drittijiet tal-bniedem milli jipparteċipaw fil-COP27 permezz ta' proċess ta' registrazzjoni sigriet ikkontrollat mill-gvern li għarbel il-gruppi kollha biex jelimina daww kritiċi tal-Gvern Egizzjan, ta' restrizzjonijiet bla bżonn għal-libertà ta' għaqda paċifika barra mill-post tal-COP27 u ta' dewmien mhux ġustifikat fil-ħruġ ta' vizi lil daww li jivvjaġġaw minn barra l-pajjiż; billi kienu biss xi gruppi indipendenti tad-drittijiet tal-bniedem u d-difensur tad-drittijiet Sanaa Seif li setgħu jipparteċipaw bis-saħħa tal-assistenza ta' organizzazzjonijiet internazzjonali;
- F. billi d-difensuri tad-drittijiet tan-nisa, tal-persuni LGBTIQ+ u d-difensuri tad-drittijiet tal-Kopti għadhom qed jiġu ffastidjati, intimidati, arrestati u detenuti, bħal fil-każ ta' Patrick George Zaki, li għadu soġġett għal projbizzjoni fuq l-ivvjaġġar u li għadu qed jiffaċċja proċess quddiem qorti ta' emerġenza tal-istat wara li kkritika l-politika tal-gvern tiegħu fil-konfront tal-Insara Kopti, u fil-konfront tal-influencers nisa tal-media soċjali Haneen Hossam u Mawada Al Adham, li ġew ikkundannati għal tliet snin u sentejn ħabs fuq akkużi foloz dwar moralità fl-2020 wara li żifnu b'mod informali f'vidjos fuq TikTok;
- G. billi d-disa' laqgħa tal-Kunsill ta' Assoċjazzjoni tal-UE u l-Eġittu li saret fl-20 ta' Ġunju 2022 u l-prijoritajiet ta' sħubija 2021-2027 adottati fid-19 ta' Ġunju 2022 tennew l-impenn taż-żewġ partijiet li jippromwovu d-demokrazija, il-libertajiet fundamentali u d-drittijiet tal-bniedem, l-ugwaljanza bejn il-ġeneri u l-opportunitajiet indaqs;
- H. billi l-Eġittu ilu żmien twil sieheb strateġiku tal-UE, li magħha jikkondividi għanijiet komuni ta' konsolidament ta' stabbiltà, paċi u prosperità fir-reġjuni tal-Mediterran u tal-Lvant Nofsani u billi għandu rwol importanti għall-istabbiltà fir-reġjun; billi l-UE hija l-akbar sieheb ekonomiku tal-Eġittu u s-sors ewlieni ta' investiment barrani tiegħu; billi f'Ġunju 2017, l-UE u l-Eġittu adottaw prijoritajiet ta' sħubija f'ħafna oqsma, inklużi s-sigurtà, il-ġlieda kontra t-terroriżmu u r-riforma ġudizzjarja; billi l-Eġittu appoġġa r-rizoluzzjoni tan-NU li tikkundanna l-annessjoni tar-reġjuni Ukreni min-naħa tar-Russja u jkompli jappoġġa l-isforzi tal-UE u l-isforzi internazzjonali biex tintemm il-gwerra ta' aggressjoni Russa kontra l-Ukrajna; billi l-Eġittu ffirmat memorandum ta' qbil mal-UE u l-Iżrael biex jitnaqqsu l-importazzjonijiet tal-gass mir-Russja wara l-aggressjoni tagħha kontra l-Ukrajna; billi l-Kummissjoni allokat EUR 100 miljun lill-Eġittu mill-Faċilità għall-Ikel u r-Reżiljenza biex tgħinu jindirizza n-nuqqas ta' ikel li rriżulta mill-gwerra ta' aggressjoni kontra l-Ukrajna;
1. Jiddeplora bil-qawwa n-nuqqas kontinwu ta' drittijiet u libertajiet politiċi baziċi fl-Eġittu, inkluż fil-kuntest tal-organizzazzjoni tal-Konferenza COP27 f'Sharm El-Sheikh; jiddispjaċih li l-COP27 ma wasslitx għal titjib fis-sitwazzjoni tad-drittijiet tal-bniedem;
  2. Jikkundanna bl-aktar mod qawwi ċ-ċensura, il-fastidju u l-intimidazzjoni mill-awtoritajiet Egizzjani tar-rappreżentanti tas-soċjetà ċivili tal-Eġittu, li seħħew saħansitra fil-bini internazzjonali tan-NU, kif ukoll il-mewġa ġdida ta' arresti u detenzjonijiet fil-kuntest tal-COP27; jesprimi l-appoġġ tiegħu għall-Gvern tal-Ġermanja, li fit-13 ta' Novembru 2022 ressaq ilment kontra l-awtoritajiet Egizzjani minħabba s-sorveljanza tas-sigurtà eċċessiva fil-konfront tal-partecipanti fil-paviljun Ġermaniż tal-COP27; jiddeplora l-fatt li NGOs Egizzjani indipendenti ġew irrifjutati registrazzjoni ta'

darba għall-COP27 u li f'it biss minnhom irnexxielhom jattendu, u biss bis-saħħa tal-fatt li l-organizzazzjonijiet internazzjonali tawhom il-badges tagħhom stess; jiddeplora l-fatt li l-awtoritajiet Egizzjani għażlu organizzazzjonijiet tas-soċjetà ċivili li ma jikkritikawx lill-awtoritajiet; jissottolinja li, bħala partijiet ikkonċernati legittimi, il-komunitajiet lokali u l-NGOs mis-Sinaj kellhom jithallew jiehdu sehem fil-COP27, peress li kienet qed issehh fis-Sinaj; jiddeplora l-proċess sigriet tal-Egittu li juża kriterji tal-għażla li ma għewx żvelati biex jeskludi NGOs tad-drittijiet tal-bniedem li huma kritiċi; ihegġeg lill-awtoritajiet Egizzjani biex ma jiehdu l-ebda miżura ta' ritaljazzjoni kontra dawk id-difensuri u l-attivisti Egizzjani tad-drittijiet tal-bniedem li pubblikament esprimew tħassib dwar il-ksur tad-drittijiet tal-bniedem fl-Egittu matul il-COP27;

3. Jikkundanna bil-qawwa d-detenzjonijiet arbitrariji u l-arresti preventivi kontinwi fl-Egittu ta' għexieren ta' eluf ta' priġunieri minhabba twemmin, li ħafna minnhom jinsabu detenuti f'kundizzjonijiet inumani mingħajr aċċess għal proċess ġust jew drittijiet bażiċi, kif muri fil-ħabsijiet politiċi tal-Egittu f'Wadi Natroun u Badr; jinnota li frazzjoni limitata tal-priġunieri politiċi tal-Egittu nħelsu jew ingħataw il-maħfra mill-Kumitat tal-Maħfriet Presidenzjali f'April 2022, bil-ħelsien ta' bejn 800 u 1000 priġunier minn arrest preventiv arbitrariju; jenfasizza li mill-inqas 1 953 Egizzjan għew arrestati u detenuti arbitrarijament minn dak iż-żmien 'l hawn, skont l-NGOs Egizzjani u Amnesty International;
4. Ihegġeg lill-awtoritajiet Egizzjani jehilsu minnufih lil Mohamed "Oxygen" Ibrahim, Mohamed Adel, Alaa Abd El-Fattah, it-tliet avukati li fl-2020 irċevew il-premju tad-drittijiet tal-bniedem tal-Kunsill tal-Għaqdiet Ewropej tal-Avukati Ibrahim Metwally Hegazy, Mohamed El Baqer u Hoda Abdelmoniem, kif ukoll Ezzat Ghoneim, Ahmed Amasha, Abdel Moneim Aboul Fotouh, Mohamed El Kassas, Ziad Abu El Fadl, Aisha El Shater, Mohamed Abo Houraira, Manal Agrama, Marwa Arafa, Hala Fahmy, Safaa El Korbagy, Tawfik Ghanim, Seif Thabit, Safwan Thabit, Sherif al Roubay, Anas El-Beltagy, Ahmed Douma, Mohamed Adel Fahmy, Nermin Hussein, Haneen Hossam, Mawadda el-Adham, Ismail Iskandarani, Seif Fateen, Hisham Genena, Omar Mohammed Ali, Aymen Moussa, Omar el Hout, Ahmed Moussa Abd El Khaleq u Ahmed Fayeze, fost ħafna oħrajn detenuti ingustament; jishaq li dawk in-nisa u l-irġiel huma difensuri tad-drittijiet tal-bniedem, ġurnalisti, attivisti paċifiċi, politiċi, influencers nisa tal-media soċjali jew negozjanti Egizzjani li rrifjutaw li jbigħu l-assi tagħhom lill-militar; jistieden lill-awtoritajiet Egizzjani jnehħu l-projbizzjonijiet fuq l-ivvjagġar ta' Patrick George Zaki u Mahinour Al Masry;
5. Ihegġeg lill-awtoritajiet Egizzjani jehilsu minnufih u mingħajr kundizzjonijiet lid-difensur tad-drittijiet tal-bniedem u attivista paċifiku Brittaniku-Egizzjan Alaa Abd El-Fattah, li ngħata l-premju Deutsche Welle u Reporters Mingħajr Fruntieri; huwa ġie detentat arbitrarijament għall-biċċa l-kbira ta' dawn l-aħħar għaxar snin fuq akkużi mhux sostanzjati, għat-talbiet paċifiċi u legittimi tiegħu għal aktar drittijiet u libertajiet, u l-każ tiegħu assolutament mhux wieħed iżolat, u jippermettulu jitlaq minnufih lejn ir-Rejnu Unit; jenfasizza li kemm il-Kanċillier tal-Ġermanja Olaf Scholz kif ukoll il-President Franċiż Emmanuel Macron talbu l-ħelsien tiegħu;
6. Itenni l-akbar kundanna tiegħu tal-użu mifruż tat-tortura mill-apparat tas-sigurtà tal-Egittu; ifakkar li r-rivoluzzjoni tal-Egittu tal-25 ta' Jannar 2011 bdiet bħala protesta pubblika kontra l-protesta kontra l-pulizija wara t-tortura u l-qtil tal-blogger Khaled

Said, fost l-oħrajn; ihegġeg lill-Egittu jikkoopera bis-shih mal-investigazzjoni tal-awtoritajiet Taljani dwar il-qtil tal-istudent Taljan tal-PhD Giulio Regeni, li gie ttorturat sal-mewt minn ufficjali tas-sigurtà fl-2016; itenni, b'mod partikolari, it-talba tiegħu biex il-Ġeneral Tariq Sabir, il-Kurunell Athar Kamel Mohamed Ibrahim, il-Kurunell Uhsam Helmi u l-Magġur Magdi Ibrahim Abdelal Sharif jigu nnotifikati bil-proċedura gudzizzjarja kontribom fl-Italja; jikkundanna bl-aktar mod qawwi t-tortura għall-mewt tal-ekonomista Ayman Hadhoud, li miet fil-5 ta' Marzu 2022 wara li gie gie furzat jgħib u nżamm arrestat minn ufficjali tas-sigurtà wara l-kritika tiegħu dwar il-politiki ekonomiċi, u jiddeplora bil-qawwa n-nuqqas ta' kwalunkwe awtopsja indipendenti u investigazzjoni kredibbli mill-Prosekuzzjoni Pubblika tal-Egittu;

7. Ihegġeg lill-Egittu jehles lill-ġurnalisti kollha, 21 b'kollox, li bħalissa jinsabu l-habs sempliċement talli għamlu xogħolhom, kif dokumentat mir-Reporters Mingħajr Fruntieri u mill-Kumitat għall-Protezzjoni tal-Ġurnalisti; jissottolinja d-dritt tal-Egizzjani kollha li jkollhom aċċess għall-informazzjoni mingħajr iċ-ċensura tal-gvern tagħhom; jinnota d-deċiżjoni, meħuda taħt pressjoni fil-bidu tal-konferenza COP27, li jingħata aċċess għal xi siti web ta' NGOs tad-drittijiet tal-bniedem u gazzetti indipendenti bħal Medium, Mada Masr jew Human Rights Watch; jishaq, madankollu, li tali siti web għandhom dejjem jibqgħu aċċessibbli għall-Egizzjani anke wara l-konferenza;
8. Ihegġeg għalhekk lill-awtoritajiet Egizzjani jehilsu lill-ġurnalisti kollha li kienu detenuti minn Novembru 2022 'il quddiem: Khaled Abdelwahab Radwan, Ahmed Fayez, Alaa Abdelfattah, Ismail Alexandrani, Mohamed Ibrahim (magħruf ukoll bħala Mohamed Oxygen), Ahmed Allaam, Hamdi al-Zaeem, Tawfik Ghanem, Rabie al-Sheikh, Adallah Shusha, Khaled Sahloob, Bahaa al-Din Ibrahim Nemat Allah, Hisham Abdel Aziz, Mohamed Said Fahmy, Badr Mohamed Badr, Raouf Ebeid, Mostafa Saad, Mohamed Mostafa Moussa, Mahmoud Saad Diab u Amr Shnin;
9. Jistieden lill-awtoritajiet Egizzjani jwaqqfu d-diskriminazzjoni u jiggarrantixxu ugwaljanza effettiva għall-Egizzjani kollha quddiem il-liġi u fil-prattika, kif stipulat fil-kostituzzjoni, irrispettivament mill-fidi jew it-twemmin tagħhom; jindika d-diskriminazzjoni li ilha teżisti kontra l-minoranzi, bħall-minoranza Kopta u l-poplu tal-fidi Bahá'í; jistieden lill-Egittu jirrevedi l-liġijiet tiegħu dwar il-blasfemija biex jiżgura l-protezzjoni tal-libertà ta' kuxjenza u d-drittijiet tal-minoranzi reliġjużi;
10. Ihegġeg lill-Egittu jirrispetta l-istandards internazzjonali bażiċi dwar il-libertà ta' assoċjazzjoni u jirrevoka l-Liġi repressiva tiegħu dwar l-NGOs 149/2019, li tissubordina l-attivitajiet kollha għall-kontroll tal-gvern; jikkondividi t-thassib espress mill-esperti tad-drittijiet tal-bniedem tan-NU dwar l-ħażna ta' armi legali tal-Egittu biex irażżan il-libertà ta' assoċjazzjoni, ta' espressjoni, tal-istampa u tad-dritt ta' għaqda paċifika bl-iskuża tal-ġlieda kontra t-terroriżmu; ihegġeg lill-Egittu jemenda jew jirrevoka wkoll il-Liġi tiegħu tal-2018 kontra l-Kriminalità Ċibernetika u tat-Teknoloġija tal-Informazzjoni, il-Liġi tiegħu tal-2015 dwar l-Entitajiet Terroristiċi u l-Liġi tal-2013 dwar il-Laqgħat Pubbliċi u d-Dimostrazzjonijiet Paċifiċi; jistieden għal darb'oħra lill-awtoritajiet Egizzjani jagħlqu l-każ 173/2011, magħruf bħala l-"Każ ta' Finanzjament Barrani", u jneħħu l-projbizzjonijiet kollha fuq l-ivvjagġar u l-iffriżar tal-assi kontra 31 impjegat ta' NGOs tad-drittijiet tal-bniedem;

11. Jistieden lill-Parlament Eġizzjan jaċċellera l-adozzjoni tiegħu ta' liġi komprensiva dwar il-vjolenza kontra n-nisa, b'mod partikolari l-qtil tal-unur; jistieden lill-awtoritajiet Eġizzjani jtennu l-oppożizzjoni tagħhom għall-mutilazzjoni ġenitali femminili u jharrku b'mod effettiv lil dawk li jkomplu jipprattikawha; jirrakkomanda li l-awtoritajiet Eġizzjani jsaħħu l-kooperazzjoni tagħhom mal-UE biex isibu modi godda sabiex ikomplu jipproteġu aktar lin-nisa minn abbuż sesswali u vjolenza abbażi tal-ġeneru; jikkundanna bil-mod l-aktar qawwi possibbli l-qtil abbażi tal-ġeneru;
12. Jistieden lill-awtoritajiet Eġizzjani jtemmu l-arresti u l-prosekuzzjonijiet għal relazzjonijiet sesswali konsenswali bejn adulti, inklużi relazzjonijiet bejn persuni tal-istess sess jew relazzjonijiet ibbażati fuq l-espressjoni tal-ġeneru, u jehilsu minnufih lill-persuni LGBTIQ+ li għadhom detenuti arbitrarjament, spiss f'kundizzjonijiet inumani;
13. Jilqa' l-bidliet legali reċenti li l-Eġittu għamel dwar it-thaddim tat-tfal u ż-żwieġ tat-tfal; jistieden, madankollu, lill-awtoritajiet Eġizzjani jkomplu jsaħħu l-implimentazzjoni tal-liġi dwar iż-żwieġ tat-tfal u jsaħħu s-sistemi tal-iskejjel, u s-servizzi pubbliċi tal-protezzjoni tat-tfal billi jipprevjenu u jirrispondu għall-abbuż tat-tfal halli jkomplu jipproteġu aktar lit-tfal kontrib;
14. Ihegġegħ lill-Eġittu jabolixxi l-piena tal-mewt, u jiddikjara moratorju immedjat fuq l-applikazzjoni tagħha; jiddeplora deterjorament tal-Eġittu f'dawn l-aħħar għaxar snin bhala wieħed mill-aġar trasgressuri fid-dinja rigward il-piena kapitali, inkluż għat-trasgressuri żgħażaġh;
15. Itenni s-sejha tiegħu lill-Istati Membri kollha tal-UE u lid-delegazzjoni tal-UE biex jattendu l-proċessi ta' difensuri tad-drittijiet tal-bniedem, ġurnalisti u uffiċjali ta' trade unions Eġizzjani u barranin u biex iżuruhom fid-detenzjoni;
16. Ihegġegħ lill-Istati Membri tal-UE jappoġġjaw mekkaniżmu ta' monitoraġġ u rappurtar dwar ksur gravi tad-drittijiet tal-bniedem fl-Eġittu fil-Kunsill tad-Drittijiet tal-Bniedem tan-NU; ifakkar li UE għandha tintegra t-thassib dwar id-drittijiet tal-bniedem fl-iskambji ta' livell għoli kollha tagħha ma' uffiċjali Eġizzjani, inkluż il-Kunsill ta' Assoċjazzjoni UE-Eġittu; jistieden lill-Kummissjoni u lis-Servizz Ewropew għall-Azzjoni Esterna jishqu fuq l-interkonnnettività bejn l-iżvilupp demokratiku u t-tkabbir; jistieden lin-NU tistabbilixxi kriterji għall-pajjiżi ospitanti dwar l-aċċess għas-soċjetà ċivili u l-libertà ta' espressjoni f'laqgħat futuri tal-COP u konferenzi simili tan-NU;
17. Itenni s-sejha tiegħu għal rieżami profond u komprensiv tar-relazzjonijiet tal-UE mal-Eġittu fid-dawl tal-progress limitat hafna dwar ir-rekord tal-Eġittu rigward id-drittijiet tal-bniedem u tar-repressjoni tiegħu tad-dissens, minkejja l-appoġġ kontinwu minn shab Ewropej; ihegġegħ lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà jieħu pożizzjoni pubblika soda dwar il-htieġa li l-Eġittu jehles lill-priġunieri politiċi, jagħmel progress konkret rigward id-drittijiet tal-bniedem, itemm u jinvestiga t-tortura u jabbanduna l-użu massiv tiegħu tal-arrest preventiv abbużiv u tal-projbizzjonijiet fuq l-ivvjagġar biex irażżan id-dissens reali jew perċepit bhala kundizzjoni necessarja biex jittejbu r-relazzjonijiet u l-kooperazzjoni tal-UE mal-Eġittu; itenni s-sejha tiegħu lill-Istati Membri tal-UE biex jikkunsidraw l-adozzjoni ta' sanzjonijiet immirati kontra dawk l-aktar responsabbli għar-repressjoni brutali fil-pajjiż; jappella għal aktar trasparenza dwar il-forom kollha ta'

appoġġ finanzjarju jew taħriġ ipprovdut lill-Eġittu mill-UE, mill-Bank Ewropew għar-Rikostruzzjoni u l-Iżvilupp u mill-Bank Ewropew tal-Investment;

18. Ihegġegħ lill-Istati Membri kollha tal-UE jirrispettaw bis-shiħ il-konkluzjonijiet tal-Kunsill tal-UE tal-21 ta' Awwissu 2013 li habbru s-sospensjoni tal-liċenzji tal-esportazzjoni għal kwalunkwe tagħmir użat għar-repressjoni interna, inkluża t-teknoloġija ta' sorveljanza użata biex jiġu rintraċċati l-ilhna ta' dissens;
19. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill, lill-Kummissjoni, lill-Viċi President / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri u lill-Gvern tar-Repubblika Għarbija tal-Eġittu.